

Врз основа на член 22-а став 2 од Закон за спортот („Службен весник на РМ“ број 29/02, 66/04, 81/08, 18/11, 51/11, 64/12, 148/13, 187/13, 42/14, 138/14, 177/14, 72/15, 153/15, 06/16, 55/16, 61/16, 106/16, 190/16, 52/19, 98/19 и 244/19), член 22 точка 6 и 13 од Законот за локална самоуправа („Службен весник на РМ“ број 05/02) и член 21 став 1 точка 11 од Статутот на Општина Штип („Службен гласник на Општина Штип“ број 01/03, 18/07, 11/08, 07/09, 16/09, 04/11 и 13/14), Советот на Општина Штип на седницата одржана на 18 јануари 2021 година, донесе

**ПРОГРАМА  
ЗА АКТИВНОСТИТЕ НА ОПШТИНА ШТИП  
ОД ОБЛАСТА НА СПОРТОТ  
ЗА 2021 ГОДИНА**

**Цели**

Основни цели на оваа Програма се:

- Одржување и користење на спортските објекти во кои се остваруваат потребите од областа на спортот чии организатор е Општина Штип;
- учество во спроведување на меѓуопштински училишни спортски натпревари;
- финансирање на активности на спортски организации кои ги основала општината и програми на други организации кои ги задоволуваат потребите на граѓаните од областа на спортот во општината;
- организирање и спроведување спортски натпревари и настани од значење за општината;
- обезбедување на услови за работа на спортски организации и стручни организации од областа на спортот во општината;
- обезбедување финансиски средства за финансирање на програми и проекти во областа на спортот;
- награди и признанија во областа на спортот;
- развој и поддршка на програмите за спорт и рекреација на лица со посебни потреби, како и за лица со инвалидитет;
- промовирање на Општина Штип да биде домаќин на одделни спортски манифестации од највисок ранг и поддржување на иницијативите што се преземаат во тој план.

**Активности планирани за реализирање во Програмата за спорт 2021 година.**

Општина Штип планира да ја реализира и спроведе програмата за спорт за 2021 година составена од различни спортски содржини и активности од областа на:

- 1. Развој на масовниот спорт и рекреативни активности на граѓаните**
- 2. Организирање на спортски приредби и манифестации**
- 3. Поддржување на систем на натпревари на општинско ниво**
- 4. Утврдување на мрежата и обновување на спортските објекти**
- 5. Поддржување на општинските сојузи**

## **6. Други спортски програми, содржини и активности утврдени со надлежностите на единиците за локална самоуправа**

Горенаведените активности од оваа програма се однесуваат за машките и женските спортски клубови и здруженија на територија на општина Штип.

За реализација на сите проекти кои ќе се содржат во горенаведените точки ќе се изработуваат посебни предлог - програми, содржини и активности, со детална финансиска конструкција за истите и како такви ќе бидат предложени до Советот на Општина Штип.

### **1. Развој на масовниот спорт и рекреативни активности на граѓаните**

За развојот на масовниот спорт и рекреативните активности на граѓаните, за реализација се планирани следниве содржини и активности:

1. Општина Штип ќе партиципира во надоместување на програмски содржини и услови за тренинг и натпревари на клубови кои остваруваат спортски успеси во системот на натпревари и имаат долгогодишна традиција и голем опфат на млади спортисти од сите возрастни категории.
2. Општина Штип ќе партиципира во надоместување на трошоците на клубовите кои како програмска определба имаат дефинирано активности со млади и возрастни категории, обезбедувајќи им приоритет во користење на објектите за спорт и инвестирање во нивните програмски содржини (**Развој на младинскиот спорт**);
3. Обезбедување на услови за тренинг и натпревари на најуспешните спортски клубови во Општината, и обезбедување финансиски средства за учесници во националниот систем на натпревари – (**Котизации**);
4. Општина Штип ќе ги поддржи сите активности и програмски содржини од (**Училишен спорт, систем на натпревари на основни и средни училишта во општински, зонски, меѓузонски, регионални и републички натпревари**);
5. Поддршка на спортско рекреативни активности на граѓаните „Спорт за сите“ каде се опфатени сите возрастни категории,
6. Организирање на регионален турнир за деца со посебни потреби „**Keжо 2021**“

### **2. Организирање на спортски приредби и манифестации**

Во категоријата на организирање на спортски приредби и манифестации се планирани следниве активности и содржини за реализација:

1. Избор на спортист на Општина Штип;
2. Поддршка и инвестирање во спортски турнири;
3. Доделување на награди и признанија на спортисти и клубови за разни спортски достигнувања во сите спортски дејности притоа афирмирајќи ја и претставувајќи ја општината на државно и национално ниво;
4. Меморијални турнири
5. Пензионерски игри

Табела број: 1

<b>СПОРТСКО-РЕКРЕАТИВНИ ПРОГРАМИ И МАНИФЕСТАЦИИ КОИ СЕ ФИНАНСИРАНИ ОД СТРАНА ОПШТИНА ШТИП</b>			
<b>Назив на програмата</b>		<b>Период на реализација</b>	<b>Клубови, здруженија на граѓани и поединци</b>
<b>1.</b>	<b>Котизации</b>	Во текот на целата година	Спортски клубови Општина Штип
<b>2.</b>	<b>Традиционални манифестации</b>	Во текот на целата година	Поддржани од Општина Штип и националните спортски федерации
<b>3.</b>	<b>Државни првенства</b>	Во текот на целата година	Државни спортски федерации
<b>4.</b>	<b>Балкански првенства</b>	Во текот на целата година	Државни спортски федерации
<b>5.</b>	<b>Европски првенства</b>	Во текот на целата година	Државни спортски федерации
<b>6.</b>	<b>Меѓународни турнири</b>	Во текот на целата година	Државни спортски федерации
<b>7.</b>	<b>Светски купови</b>		Државни спортски федерации
<b>8.</b>	<b>Избор на спортист на годината</b>	Јануари	Општина Штип
<b>9.</b>	<b>Награди за најдобрите спортисти и спортски работници</b>	Јануари	Општина Штип
<b>10.</b>	<b>Меморијални турнири</b>	Во текот на целата година	Општина Штип Организатори
<b>11.</b>	<b>Пензионерски спортски игри</b>	Јуни	„Здружение на пензионери“ - Штип

### **3. Поддржување на систем на натпревари на општинско ниво и Поддржување на општинските сојузи**

Во категоријата на поддржување на општинските сојузи и систем на натпревари на општинско ниво за реализација се планирани следните активности:

Поддршка и инвестирање во програми, содржини и активности на општинските сојузи.

Општинските сојузи ќе аплицираат до Комисијата за спорт и Советот на Општина Штип со посебна програма и активности за реализација на истите.

### **4. Утврдување на мрежата и обновување на спортските објекти**

Во категоријата на утврдување на мрежите и обновување на спортските сали се предвидени следните активности:

Изградба, обновување и реконструкција на спортските објекти во општината.

Обезбедување финансиски средства за потрошената електрична енергија на Општинските фудбалски стадиони.

### **5. Други спортски програми, содржини и активности утврдени со надлежностите на единиците за локална самоуправа**

Општина Штип ќе поддржи и други спортски манифестации за остварување на целите на Програмата преку следните активности:

- Почесно покровителство на општина Штип;
- Доделување награди, пригодни подароци и слично;
- Учество на претставниците на Општина Штип на протоколарни и промотивни средби, организирани по повод одржувањето на спортските манифестации.
- Формите на активности за поддршка и помош на спортските манифестации, ќе се реализираат од страна на Општина Штип и тоа по барање на организаторот на манифестацијата, усогласен со целите на оваа Програма и расположивите можности на Општина Штип.

Општината на младите ќе им помага преку:

- организирање трибини, форуми, дебати и сл. на теми што се од нивен интерес,
- организирање кампањи за потенцирање на здравиот начин на живот;
- организирање анкети за да се утврди нивниот интерес и да се насочат сферите на делување на општината

### **Ф И Н А Н С И Р А Њ Е**

Активностите на Општина Штип од областа на спортот, утврдени со оваа програма ќе се финансираат од средствата на Буџетот на Општина Штип за 2021 година.

При реализација на Програмата, Општина Штип ќе ги поддржува организаторите на спортските манифестации при спроведувањето на нивните активности за обезбедување финансиски средства и друга помош од:

- Буџетот на Република Македонија за 2021 година (преку надлежните министерства, Агенција за млади и спорт и спортските федерации на РМ);
- Трговски друштва, јавни претпријатија, фондации и други правни и физички лица;
- Заинтересираните партнери за меѓусебна соработка во земјата и странство
- Други извори.

#### **I. Распоредување на буџетските средства**

**Средствата од Буџетот на Општина Штип за 2021 година**, во износ од **12.000.000 денари**, се распоредуваат како учество на Општина Штип за поттикнување, поддржување и помагање за следните активности од областа на спортот:

Табела број: 2

Р. бр.	Активности	Распоредени средства
1.	Поддршка на спортски екипи и спортски сојузи	<b>10.600.000 денари</b>
2.	Поддршка на Сојуз на училишен спорт по програма	<b>250.000 денари</b>
3.	Награди	<b>150.000 денари</b>
4.	Електрична енергија за Општинските фудбалски стадиони	<b>1.000.000 денари</b>
	<b>ВКУПНО:</b>	<b>12.000.000 денари</b>

II. Средствата предвидени под точка 1 ќе бидат распоредени согласно поднесено барање од спортски сојузи, спортски екипи, здруженија на граѓани, поединци и програми на други организации кои ги задоволуваат потребите на граѓаните од областа на спортот во општината.

Средствата предвидени под точка 2 од табела 2, ќе бидат распоредени врз основа на програма на Сојузот на училишен спорт за активности и манифестации на учениците од основното и средното образование (турнири во кошарка, одбојка, фудбал, нокна трка и сл.).

Средствата предвидени под точка 3 од табела 2, ќе бидат доделени со поднесено барање од спортските клубови и поединци за млади и надежни спортисти од Општина Штип.

Средствата предвидени по точка 4 од табела 2, ќе бидат исплаќани по добиените фактури за потрошената електрична енергија на општинските фудбалски стадиони.

Број 08-327/1  
18 јануари 2021 година

Ш т и п

Совет на Општина Штип  
Претседател

Маријана Рогожарска Поповска